

**దుష్యంత్**

సామ్రాజ్యవాద లక్ష్యాలను అంగీకరించి, అమలుచేసే పోటీలో కూరుకుపోయిన పాలక వర్గం, పెట్టుబడిదారులతో కుమ్మక్క అయ్యేందుకు తమ ఆతృతను ప్రదర్శిస్తోంది. వాస్తవిక ప్రజా సమస్యలను ప్రతిబింబించే ప్రచార మాధ్యమాల పతాక శీర్షికలను మనము వూహించలేము. ప్రజలకు ఈ వాస్తవాలను విశదపరిచే వ్యక్తులు, లేదా ప్రభుత్వ విధానాలపై ప్రశ్నలను లేవనెత్తేవారు, కుట్రకేసులలో ఇరికించబడుతున్నారు; వీరిలో కొందరు విచారణా కాలంలోనే తమ ప్రాణాలను కోల్పోతున్నారు. న్యాయవ్యవస్థ తన విధులను 'యధావిధి'గా సాగిస్తోంది.

స్కాట్ డెవలప్ మెంట్ కార్పొరేషన్ కేసులో, ఏపీ సిబిడి పోలీసులు ఆంధ్రప్రదేశ్ లో ప్రతిపక్ష నాయకుడైన చంద్రబాబు నాయుడును అరెస్ట్ చేయగా, న్యాయస్థానం రిమాండ్ విధించింది. ప్రభుత్వ వైఫల్యాలను వెలుగులోకి తేవటంపై ప్రతిపక్ష తెలుగుదేశం పార్టీ కేంద్రీకరించటం లేదు. వారంతా రానున్న శాసనసభ ఎన్నికల్లో అధికారంలోకి వచ్చేందుకోసం ప్రజల నుండి సానుభూతిని సంపాదించడమనే దానితోనే ప్రాథమికంగా నిండిపోయి వున్నారు. చంద్రబాబుకు ప్రాతినిధ్యం వహించే న్యాయ బృందం, చట్టవిరుద్ధ అరెస్టు క్రమంలో ఆరోపణ లేదుర్కొంటున్న దాని వెలుగులోనే ఏసిబి కోర్టు, ఏపీ హైకోర్టు, భారత సుప్రీంకోర్టులలో తమ వాదనలు వినిపించారు. ఏమైనా బెయిల్ మంజూరు చేయవచ్చు; లేదా నిలిపి వుంచవచ్చు. (20-11-23న హైకోర్టు షరతులతో కూడిన మధ్యంతర బెయిల్ మంజూరు చేసింది-అను)

**ప్రస్తుత ఎం.పి.లలో 40 శాతంపై క్రిమినల్ కేసులు**

భారత పార్లమెంటులో ప్రస్తుతమున్న 763 మందిని విశ్లేషిస్తూ వారిలో 306 మంది (40%) తమపై క్రిమినల్ కేసులున్నాయని ప్రకటించుకోగా; 194 మంది (25 శాతం) ఎంపీలు తమపై హత్యానేరం, హత్యాయత్నం, కిడ్నాప్, మహిళలపై నేరాల వంటి కేసులతో సహా తీవ్రమైన క్రిమినల్ కేసులున్నాయని ప్రకటించారు.

బిజెపికి చెందిన 385 మంది ఎం.పీ.లలో 139 మందిపై (36 శాతం); 81 మంది కాంగ్రెస్ కు చెందిన ఎంపీలలోని 43 మందిపై (53 శాతం); టిఎంసికి చెందిన 36 మంది ఎంపీలలోని 14 మంది(39 శాతం)పై, ఆర్జెడికి చెందిన 6గురు ఎంపీలలో ఐదుగురిపై (83 శాతం), సిపిఐ(ఎం)కు చెందిన 8 మంది ఎంపీలలోని 6 గురిపై (75 శాతం), ఆమ్ఆద్మీ పార్టీకి చెందిన 11 మంది ఎంపీలలోని ముగ్గురిపై (27 శాతం), వైయస్సార్ సిపికి చెందిన 31 మంది ఎంపీలలో 13 మందిపై (42 శాతం); నేషనల్ కాన్ఫరెన్స్ పార్టీకి చెందిన 8 మంది ఎంపీలలోని ముగ్గురిపై (38 శాతం) క్రిమినల్ కేసులున్నట్లుగా ఎన్నికల ముందు వారు ప్రభుత్వానికి అందజేసిన ప్రమాణ పత్రంలో ప్రకటించారు.

బిజెపికి చెందిన 385 మంది ఎంపీలలో 98 మంది (25 శాతం); కాంగ్రెస్ కు చెందిన 81 మంది ఎంపీలలో 26 మంది (32 శాతం), తృణమూల్ కాంగ్రెస్ కు చెందిన 36 మంది ఎంపీలలో 7 గురు (19 శాతం); ఆర్జెడికి చెందిన 6 గురు ఎంపీలలో ముగ్గురు (10 శాతం), సిపిఐ(ఎం)కు చెందిన 8 మంది ఎంపీలలో ఇద్దరు (25 శాతం); ఆప్ కు చెందిన 11 మంది ఎంపీలలో ఒకరు (9 శాతం); వైయస్సార్ సిపికి చెందిన 31 మంది ఎంపీలలో 11 మంది (35 శాతం), ఎన్ సిపికి చెందిన 8 మంది ఎంపీలలో ఇద్దరు (25 శాతం) తమతమ ప్రమాణ పత్రాలలో తమపై తీవ్రమైన క్రిమినల్ కేసులున్నాయని ప్రకటించారు.

అదే సమయంలో, ప్రస్తుతమున్న 763 మంది ఎంపీల ఆస్తుల విలువ 29,251 కోట్లుగా వుంది. వీరిలో 385 మంది బిజెపికి చెందిన ఎంపీల ఆస్తులు 7,051 కోట్లు, 16 మంది టిఆర్ఎస్ ఎంపీల ఆస్తులు 6,136 కోట్లు, 31 మంది వైయస్సార్ సిపి ఎంపీల ఆస్తులు 4,766 కోట్లు, 81 మంది కాంగ్రెస్ ఎంపీల ఆస్తులు 3,169 కోట్లు, 11 మంది ఆప్ ఎంపీల ఆస్తులు 1,138 కోట్లుగా వుందని విశ్లేషణలు తెలుపుతున్నాయి.

**దేశంలోని దాదాపు సగం మంది ఎంఎల్ఏలపై క్రిమినల్ కేసులు**

దేశంలోని 4,001 మంది ఎంఎల్ఏల వివరాలను విశ్లేషిస్తే 1,777 మంది లేదా 44 శాతం మందిపై తీవ్రమైన క్రిమినల్ కేసులున్నాయి. 28 శాతం ఎంఎల్ఏలు తమపై హత్యానేరం, హత్యాయత్నం, కిడ్నాప్, మహిళలపై నేరాలు తదితర సీరియస్ క్రిమినల్ కేసులున్నట్లు ప్రకటించారు. ఈ విశ్లేషణ మహిళలపై నేరాలకు సంబంధించి కూడా ఆందోళన కలిగించే గణాంకాలను బహిర్గతం చేస్తోంది. 114 మంది ఎంఎల్ఏలపై మహిళలపై నేరాలు-వీరిలో 14 మందిపై ప్రత్యేకించి అత్యాచారం (ఐపిసి-376 సెక్షన్) వంటి నేరాలపై కేసులు వున్నట్లుగా ప్రకటించారు.

నేరపూరిత కేసుల చరిత్రతోపాటు, ఎంఎల్ఏల ఆస్తులను కూడా ఈ విశ్లేషణలో పరిశీలించారు. రాష్ట్ర శాసనసభ సభ్యుల సగటు ఆస్తి 13.63 కోట్లు రూ॥గా తేలింది. ఏమైనా, క్రిమినల్ కేసులు కలిగివున్న ఎంఎల్ఏల సగటు ఆస్తి మరికొంత అధికంగా 16.36 కోట్లుగా వుండగా, వీరితో పోలిస్తే క్రిమినల్ కేసులు కలిగిలేని ఎంఎల్ఏల సగటు ఆస్తి 11.45 కోట్లుగా వుంది. కర్ణాటక రాష్ట్ర 223 మంది ఎంఎల్ఏల సగటు ఆస్తి 64.39 కోట్లతో జాబితాలో అగ్రస్థానాన వుండగా, ఆంధ్రప్రదేశ్ కు చెందిన 174 మంది ఎంఎల్ఏల సగటు ఆస్తి 28.24 కోట్లతో దీని తర్వాత స్థానంలో వుంది.

విశ్లేషణ చేసిన 4,001 మంది ఎంఎల్ఏలలో 88 మంది (2శాతం) వందల కోట్ల రూపాల పైగా ఆస్తిపరులుగా వున్నారు. భారతదేశంలోని ఎంఎల్ఏలలో అత్యంత సంపన్నులైన వారి జాబితాలో డి.కె.శివకుమార్ 1414 కోట్లు, కె.హెచ్.పుట్టస్వామి గౌడ 1267 కోట్లు, ప్రియక్రిష్ణ 1157 కోట్లు, ఎన్.చంద్రబాబు నాయుడు 669 కోట్లు, జె.ఎన్.పటేల్ 661 కోట్లు, సురేష్ బి.యస్ 648 కోట్లు, జగన్మోహన్ రెడ్డి 510 కోట్లు, పరాగ్ షా 501 కోట్లు, టి.ఎస్.సింగ్ డియో 500 కోట్లు, ఎంపి లోధా 442 కోట్ల రూపాలతో మొదటి పదిమందిగా వున్నారు.

గత ఎన్నికల సందర్భంగానో లేదా తదనంతర ఉప ఎన్నికల సందర్భంగానో పోటీకి ముందుగా ఎంపీలు, ఎంఎల్ఏలు దాఖలు చేసే ప్రమాణపత్రాల ఆధారంగానే ఈ సమాచారం సేకరించబడింది. అసోసియేషన్ ఫర్ డెమోక్రటిక్ రిఫార్మ్స్ (ఏడిఆర్) మరియు నేషనల్ ఎలక్షన్ వాచ్ (ఎన్ఇడబ్ల్యు)-28 రాష్ట్రాల శాసనసభలు, రెండు కేంద్రపాలిత ప్రాంతాలకు చెందిన

4,033 మంది ఎంఎల్ఏలలోని 4,001 మంది; లోక్ సభ, రాజ్యసభలలో ప్రాతినిధ్యం వహించే 776 మంది ఎంపీలలోని 763 మంది ప్రస్తుత ఎంపీలు-వారు స్వయంగా దాఖలు చేసిన ప్రమాణ పత్రాలను విశ్లేషించి ఈ వివరాలు అందించాయి.

ఈ సమాచారం ఆధారంగా శాసనసభ సభ్యులు కానీ, పార్లమెంటు సభ్యులుగానీ దేశ ప్రజల ప్రయోజనాల కోసం కృషి చేస్తున్నట్లుగా కన్పించటంలేదు. ఈ ప్రతినిధులలో అనేక మందిపై హత్య, అత్యాచారాలతోసహా తీవ్రమైన నేరారోపణలు వుండటంతో పాటు, ప్రజానీకం పట్ల వారు తరచుగా దురుసుగా, వ్యంగ్య పూరితంగా వ్యవహరిస్తున్నారు. రాష్ట్రాలలో అధికార స్థానాలలోనున్న వారు సిబిఐ, ఇడి, సిఐడి వంటి ప్రభుత్వ వ్యవస్థలను, పోలీసులనుపయోగించి తమ రాజకీయ ప్రత్యర్థులపై కేసులు మోపటం సాగిస్తున్నారు. పర్యవసానంగా బరితెగించి ప్రజలను అనిశ్చిత పరిస్థితిలో వుంచి, సామ్రాజ్యవాదుల ప్రయోజనాల పరిరక్షణకు అనుగుణంగా నడుస్తున్నారు.

**(2023 నవంబర్ 'క్లాస్ ట్రగుల్' నుండి అనువాదం)**

